

ಪಾಸ್ಕಾಂ ಕಾಳಾಚೊ ತಿಸ್ರೊ ಆಯ್ತಾರ್

23, ಎಪ್ರಿಲ್ 2023

ಮೊಗಾಚ್ಯಾಂನೊ, ಪಾಸ್ಕಾಂ ಕಾಳಾಚ್ಯಾ ತಿಸ್ರ್ಯಾ ಆಯ್ತಾರಾ, ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಕ್ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಚಿ ದೇವ್‌ಸ್ತುತಿ ಭಿಯಾನ್ ಕಂಗಾಲ್ ಜಾತಾನಾ ಆಮ್ಚ್ಯಾ ಭಾವಾರ್ಥಾಚ್ಯಾ ದೊಳ್ಯಾಂತ್ ಸೊಮ್ಯಾ ಜೆಜುಕ್ ವಳ್ಕುಂಕ್ ಆನಿ ತಾಕಾ ಸಾಕ್ಸ್ ದಿಂವ್ಕ್ ಉಲೊ ದಿತಾ. ಜಶೆಂ ಎಮ್ಹಾಚ್ಯೆ ವಾಟೆರ್ ಜೆಜು ದೊಗಾಂ ಶಿಸಾಂಕ್ ಭೆಟ್ತಾ ಆನಿ ತಾಂಚೊ ಭಾವಾರ್ಥ್ ಘಟ್ ಕರ್ತಾ. ಆಮಿ ಭಾವಾರ್ಥಿ ಕಾಳ್ಜಾನ್ ಆನಿ ಮನಾನ್ ಜೆಜುಕ್ ಸಾಕ್ಲೆ ಜಾವ್ನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ.ಕೃ 2: 14, 22-33

ಅಂತರ್‌ಗೀತ್ : ಕೀರ್ತನ್ 15

ದುಸ್ರೆಂ ವಾಚಪ್ : 1 ಪೆದ್ರು 1: 17-21

ಸುವಾರ್ತಾ : ಲೂಕ್ 24: 13-35

ಮಿಸಾಚಿಂ ಗಿತಾಂ:

ಪ್ರವೇಶ್ : A 23

ಭೆಟೊವ್ಣಿ : C 48

ಕುಮ್ಗಾರ್ : D 2

ನಿರ್ಗಮನ್ : K 8

ಯಾಜಕ್ : ಮೊಗಾಚ್ಯಾಂನೊ, ದೇವ್ ಆಮ್ಚೊ ಬಾಪ್ ಆನಿ ಆಮ್ಚಿಂ ಮಾಗ್ಣಿಂ ತೊ ಆಯ್ಕತಾ. ತ್ಯಾಚ್ ಭಾವಾರ್ಥಾನ್ ಸರ್ವ್ ಆಮ್ಚಿಂ ಮಾಗ್ಣಿಂ ಬಾಪಾಕ್ ಸಮರ್ಪಿಯಾಂ.

1. ಮೊಗಾಳಾ ಬಾಪಾ, ಆಮ್ಚ್ಯಾ ಪಾಪಾಸಾಯ್ಬಾನ್, ಸರ್ವ್ ಬಿಸ್ಪಾಂನಿ, ಯಾಜಕಾಂನಿ ಆನಿ ಧಾರ್ಮಿಕಾಂನಿ, ತುಜ್ಯಾ ಪುತಾ ಜೆಜುಚ್ಯಾ ಪಾವ್ಲಾನಿಂ ಚಲುನ್, ಆಪ್ಲಿ ಭಾವಾರ್ಥಿ ಜಿಣಿ ಜಿವಾಳ್ ದವರ್ನ್, ಆನೈಕ್ ಕ್ರಿಸ್ತ ತಶೆಂ ವಾವ್ರಂಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚಿಂ ಮಾಗ್ಣಿಂ ಆಯ್ಕ್.

2. ಸರ್ವ್ ಸರ್ಕಾರಿ ಆನಿ ರಾಜಕೀಯ್ ಮುಕೆಲ್ಯಾಂನಿ ನಿಸ್ವಾರ್ಥಪಣಿಂ ಆಪ್ಲೆ ಪರ್ಜೆ ಖಾತಿರ್ ವಾವ್ರನ್, ಸೊಮ್ಯಾಚ್ಯಾ ಉತ್ರಾಂ ಬರಾಬರ್ ಚಲುನ್, ಸಮೇಸ್ತಾಂಕ್ ಶಾಂತಿ, ಸಮೃದ್ಧಿ ಹಾಡುಂಕ್, ತಾಣಿಂ ಪೆಚಾಡಿಸೆಂ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚೆ ಫಿರ್ಗಜೆಂತ್ ಭಾವಾರ್ಥ್ ಜಿವಾಳ್ ದವರ್ಚೆಂ ಮ್ಹಣಿಯಾರ್ಪಣ್ ಚಲಂವ್ಚ್ಯಾ ಫಿರ್ಗಜ್ ಯಾಜಕ್, ಸರ್ವ್ ಗುರ್ಕಾರಾಂನಿ, ಗೊವ್ಳಿಕ್ ಮಂಡಳಿಚ್ಯಾ ಆಯೊಗಾಚ್ಯಾ ಸಂಘ್ ಸಂಸ್ಥಾಂಚ್ಯಾ ಸಾಂದ್ಯಾಂನಿ, ಆನಿ ಸರ್ವ್ ಸೆವೆಚ್ಯಾ ಮನೋಭಾವಾಚ್ಯಾ ವ್ಯಕ್ತಿಂನಿ, ಫಿರ್ಗಜೆ ಖಾತಿರ್ ದಿಂವ್ಚಿ ತಿ ಸೆವಾ ಸದಾಂಚ್ ಹಾಸ್ತಾ ತೊಂಡಾನ್ ಆನಿ ಉಗ್ತಾ ಮಾನಾನ್ ಕರಿಶೆಂ ತುಜೆ ಕುರ್ಪೆಚೆಂ ಬೆಸಾಂವ್ ದಿ ಮ್ಹಣ್ ಮಾಗ್ತಾಂವ್.

4. ಕುಟ್ಮಾಚೆ ಉದರ್ಗತೆ ಖಾತಿರ್ ಆಮ್ಚ್ಯಾ ಫಿರ್ಗಜೆಚೆ ಸಬಾರ್ ಸಾಂದೆ ಪರ್ಗವಾಂತ್ ವಾವ್ರನ್ ಆಸಾತ್, ತಾಣಿಂ ತಾಂಚ್ಯಾ ಭಾವಾರ್ಥಾಂತ್ ಧಿರ್ ರಾವಶೆಂ ಕರ್ ಆನಿ ಶೆತಾಂ-ಭಾಟಾಂನಿ, ನ್ಹಂಯ್-ದರ್ಯಾಂನಿ, ಆಫಿಸಾಂನಿ, ಇಸ್ಕೊಲಾಂನಿ ಆನಿ ಕಾರ್ಖಾನ್ಯಾಂನಿ ವಾವ್ರ್ ಕರ್ಚ್ಯಾ ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಕಾಮೆಲ್ಯಾಂಕ್ ತಾಂಚ್ಯಾ ಕಾಮಾಂತ್ ತೃಪ್ತಿ ಸಮಾಧಾನ್ ಆನಿ ಸಂತೊಸ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಭಾವಾರ್ಥಾನ್ ಜಿಯೆವ್ನ್, ಜೆಜು ಬರಾಬರ್ ಚಲುನ್ ಜೆಜುಕ್ ಹೆರಾಂ ಥಂಯ್ ಪಳೆಂವ್ಕ್ ತಾಚೆ ದೊಳೆ ಉಗಡ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ, ಪುನರ್ಜಿವಂತ್ ಜಾಲ್ಲೊ ಜೆಜು ಸದಾಂಚ್ ಆಮ್ಚೆ ಬರಾಬರ್ ಚಲ್ತಾ ಮ್ಹಳ್ಳ್ಯಾ ಭರ್ವಶ್ಯಾನ್ ಆಮ್ಚೆ ಜಿವಿತಾಂತ್ ಎಕಾಮೆಕಾಚ್ಯಾ ಗರ್ಜಾಂನಿ ಪಾವುನ್ ಸೆವೆಚ್ಯಾ ಮನೋಭಾವಾನ್ ವಾವ್ರ್ ಕರುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಪಾಸ್ಕಾಚೊ ತಿಸ್ರೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಮೊರ್ನ್ ತಾಕಾ ಆಪ್ಲೆ ಮುಟಿ ಭಿತರ್ ಧರ್ನ್ ದವರುಂಕ್ ಸಕ್ಲೆಂ ನಾ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 2:14, 22-33

ಪಂತಕೊಸ್ತಾಚ್ಯಾ ದಿಸಾ ಪೆದ್ರು ಇಕ್ರಾ ಜಣಾಂ ಸಾಂಗಾತಾ ಉಬೊ ರಾವೊ ಆನಿ ವ್ಹಡ್ಲ್ಯಾ ತಾಳ್ಯಾನ್ ಲೊಕಾ ಲಾಗಿಂ ಅಶೆಂ ಉಲೊಂವ್ಕ್ ಲಾಗ್ಲೊ: “ಜುದೆವ್ ಭಾವಾಂನೋ ಆನಿ ಜೆರುಸಾಲೆಮಾಚ್ಯಾ ನಿವಾಸಿಯಾಂನೋ, ಮ್ಹಾಕಾ ಆಯ್ಕಾ ಆನಿ ಹಾಂವ್ ಆತಾಂ ಸಾಂಗ್ತಾಂ ತ್ಯಾ ಉತ್ರಾಂಕ್ ಚೀತ್ ದಿಯಾ.

ಇಸ್ರಾಯೆಲಾಚ್ಯಾ ಮನ್ಶಾಂನೋ, ಮ್ಹಜ್ಯಾ ಉತ್ರಾಂಕ್ ಕಾನ್ ದಿಯಾ: ನಜರೆತ್ಲೊ ಜೆಜು ದೆವಾನ್ ಪಸಂದ್ ಕರ್ನ್ ತುಮ್ಮೇ ಮಧೆಂ ಧಾಡ್ಲೊ ಮನಿಸ್. ಹಾಕಾ ರುಜ್ವಾತ್ ಜಾವ್ನ್ ದೆವಾನ್ ತಾಚೆ ಮಾರಿಫತ್ ತುಮ್ಮೇ ಮುಖಾರ್ ಕೆಲ್ಲಿಂ ತಿಂ ಅಚರ್ಯಾಂ, ವಿಚಿತ್, ಕಾರ್ಯಾಂ ಆನಿ ಖುಣಾ ತುಮಿಚ್ ಜಾಣಾತ್. ದೆವಾನ್ ಆಪ್ಲೆ ಸ್ವಂತ್ ಖುಶೆನ್ ಆನಿ ಯೆವ್ಜಿಲ್ಲೆ ಮಾಂಡಾವಳೆ ಪರ್ಮಾಣೆಂ ತಾಕಾ ತುಮ್ಮೇ ಅಧೀನ್ ಕೆಲ್ಲ್ಯಾ ವೆಳಾರ್, ತುಮಿ ತಾಕಾ ಅನ್ಭಾವಾರ್ಥಾಂಕರ್ನಾ ಖುರ್ನಾಯ್ಲೊ ಆನಿ ಜಿವೆಶಿಂ ಮಾರ್ಲೊ. ಪುಣ್ ದೆವಾನ್ ತಾಕಾ ಮೊರ್ನಾಚ್ಯಾ ಪಾಸಾಂತ್ಲೊ ನಿವ್ರಾವ್ನ್ ಜಿವಂತ್ ಉರಯ್ಲಾ. ಕಿತ್ಯಾಕ್ ಮೊರ್ನ್ ತಾಕಾ ಆಪ್ಲೆ ಮುಟಿ ಭಿತರ್ ಧರ್ನ್ ದವರುಂಕ್ ಸಕ್ಲೆನಾ. ತಾಚೆ ವಿಶ್ವಾಂತ್ ಉಲೊವ್ನ್ ದಾವಿದ್ ಮ್ಹಣ್ತಾ:

‘ಸೊಮಿಯಾಕ್ ಹಾಂವ್ ಸದಾಂಚ್ ಮ್ಹಜ್ಯಾ ದೊಳ್ಕಾಂ ಮುಖಾರ್ ದವರ್ತಲೊಂ,
ತೊ ಮ್ಹಜ್ಯಾ ಉಜ್ವಾಕ್ ಆಸಾ ಮ್ಹಣ್ಣಿಚ್ ಹಾಂವ್ ಕೆದಿಂಚ್ ಹಾಲ್ಕೊನಾಂ,
ಹ್ಯಾ ಪಾಸತ್ ಮ್ಹಜೆಂ ಕಾಳಿಜ್ ಸಂತೊಸಲಾಂ,
ಆನಿ ಮ್ಹಜಿ ಜೀಬ್ ಉಲ್ಲಾಸಾನ್ ಗಾಯ್ತಾ,
ಆನಿ ಮ್ಹಜಿ ಕೂಡ್‌ಯೊ ಭರ್ವಶಾಂತ್ ಜಿಯೆತಲಿ.

ಕಿತ್ಯಾಕ್ ತುಂ ಮ್ಹಜೊ ಅತ್ಮೊ ಪಾತಾಳಾಂತ್ ಸಾಂಡ್ಲೊನಾಯ್,
ಆನಿ ತುಜ್ಯಾ ವಿಶ್ವಾಸಿ ಚಾಕ್ರಾಕ್ ಕುಸೊಂಕ್ ಸೊಡ್ಲೊನಾಯ್.

ಜಿವಿತಾಚೊ ವಾಟೋ ತುವೆಂ ಮ್ಹಾಕಾ ದಾಖೊವ್ನ್ ದಿಲ್ಯಾಯ್.

ತುಜೆ ಸಮೊರ್ ಸಂತೊಸಾನ್ ತುಂ ಮ್ಹಾಕಾ ಧಾದೊಶಿ ಕರ್ತಲೊಯ್.’

ಭಾವಾನೋ, ಆಮ್ಮಾ ಪುರ್ವಜ್ ಬಾಪಾ ದಾವಿದಾ ವಿಶ್ಯಾಂತ್ ಇತ್ತೆಂ ಹಾಂವೆಂ ತುಮ್ಮಾಂ ದೃಢ್ ಸಾಂಗೈತ್: ತೊ ಮೊರ್ನ್ ಪಾವ್ಲೊ ಆನಿ ತಾಕಾ ನಿಕೆಪಿಲೊ; ತಾಚೊ ಪೊಂಡ್ ಆಜ್ ಪರ್ಯಾನ್ ಆಮ್ಮೇ ಮಧೆಂ ಆಸಾ. ತೊ ಏಕ್ ಪ್ರವಾದಿ ಜಾವ್ನ್ ಆಸ್ತಾಂ ಆಪ್ಲೇ ಸಂತತಿಯೊ ಎಕ್ಲೊ ಆಪ್ಲಾ ರಾಜ್ಯಾಸನಾರ್ ಬಸ್ತಲೊ ಮ್ಹಣ್ ದೆವಾನ್ ಆಪ್ಲಾಕ್ ಪರ್ಮಾಣಾರ್ ಕೆಲ್ಲಿ ಭಾಸಾವ್ಣಿ ತೊ ಜಾಣಾ ಆಸ್ಲೊ; ಆನಿ 'ತಾಕಾ ಪಾತಾಳಾಂತ್ ಸಾಂಡ್ಲೊನಾ ಆನಿ ತಾಚೆ ಕುಡಿನ್ ಕುಸಡಾಯ್ ದೆಖ್ಲಿನಾ' ಮ್ಹಣ್ ತಾಣೆಂ ಮ್ಹಳ್ಳಾ ಉತ್ರಾಂನಿ ಕ್ರಿಸ್ತಾಚ್ಯಾ ಜಿವಂತ್ಪಣಾ ವಿಶ್ಯಾಂತ್ಲೆಂ ಸತ್ ತಾಣೆಂ ಪಯ್ಲೆಂಚ್ ಪರ್ಗಟ್ ಕೆಲೆಂ. ಹ್ಯಾಚ್ ಜೆಜುಕ್ ದೆವಾನ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲಾ ಆನಿ ಆಮಿ ಸಮೆಸ್ತ್ ತ್ಯಾ ಸತಾಚ್ಯೊ ಸಾಕ್ಷ್ಯೊ. ಅಶೆಂ ದೆವಾಚ್ಯಾ ಉಜ್ವಾಲ್ ತಾಕಾ ಊಂಚ್ ಉಬಾರ್ತಚ್ ಭಾಸಾಯ್ಲೊ ಪವಿತ್ರ್ ಅತ್ಮೊ ಬಾಪಾಲಾಗ್ಚೊ ತಾಣೆಂ ಪಯ್ಲೊ ಘೆತ್ಲೊ ಆನಿ ಉಪ್ರಾಂತ್ ಆಮ್ಮೆರ್ ಧಾಡ್ಲೊ. ಹೆಂಚ್ ತೆಂ ತುಮಿ ಆತಾಂ ಆಯ್ಕತಾತ್ ಆನಿ ಪಳೆತಾತ್."

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 15:1-2a+5, 7-8, 9-10, 11

ಶ್ಲೋಕ್: ಸರ್ವೆಸ್ಪರಾ, ಜಿವಿತಾಚಿ ವಾಟ್ ಆಮ್ಮಾಂ ದಾಖಿಯ್.

ಕೀ. 15:11a

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸಾಂಬಾಳ್ನ್ ಧರ್ ತುಂ ಮ್ಹಾಕಾ, ದೆವಾ ಮ್ಹಜ್ಯಾ,

ಕಿತ್ಯಾಕ್ ತುಜೆರ್ ಹಾಂವ್ ಪಾತ್ಯೆತಾಂ.

ಸರ್ವೆಸ್ಪರಾ ಲಾಗಿಂ ಹಾಂವ್ ಮ್ಹಣ್ತಾಂ:

“ತುಂಚ್ ಮ್ಹಜೊ ಧನಿ ಆನಿ ಮ್ಹಜೆಂ ದಾಯ್ಜ್,

ಆನಿ ಮ್ಹಜೆಂ ಪೀವನ್-ಪಾತ್ರ್.

ಮ್ಹಜ್ಯೆ ಜಿಣಿಯೆಚೊ ಫುಡಾರ್ ತುಜ್ಯಾಚ್ ಹಾತಾಂತ್ ಆಸಾ.”

2. ಮ್ಹಾಕಾ ಬೂದ್ ಸಾಂಗ್ತಲ್ಯಾ ಸರ್ವೆಸ್ಪರಾಕ್ ಹಾಂವ್ ಧಿನ್ಯಾಸ್ತಾಂ,

ರಾತಿಚೆಂ ಪರ್ಯಾನ್ ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ತಿ ಉಗ್ತಾಸಾಕ್ ಹಾಡ್ತಾ.

ಸರ್ವೆಸ್ಪರಾಕ್ ಸದಾಂಚ್ ಮ್ಹಜ್ಯಾ ದೊಳ್ಯಾಂ ಮುಖಾರ್ ಹಾಂವ್ ದವರ್ತಾಂ,

ತೊ ಜರ್ ಮ್ಹಜ್ಯೆ ಉಜ್ಯೆಶಿಂ ಆಸಾ, ತರ್ ಹಾಂವ್ ಕೆದಿಂಚ್ ಹಾಲ್ಚೊ ನಾಂ.

3. ದೆಕುನ್ ಮ್ಹಜೆಂ ಕಾಳಿಜ್ ಉಲ್ಲಾಸ್ತಾ, ಮ್ಹಜೊ ಆತ್ಮೊ ಧಾದೊಸ್ಕಾಯೆನ್ ಉಮಾಕ್ತಾ,
ಮ್ಹಜಿ ಕೂಡ್ ಲೆಗುನ್ ಸವಸ್ತಕಾಯೆನ್ ಜಿಯೆತಾ;
ಕಿತ್ಯಾಕ್ ತುಂ ಮ್ಹಾಕಾ ಪಾತಾಳಾಂತ್ ಸಾಂಡ್ಲೊನಾಯ್;
ಆನಿ ಮ್ಹಾಕಾ, ತುಜ್ಯಾ ವಿಶ್ವಾಸಿ ಭಕ್ತಾಕ್, ಕುಸಡಾಯ್ ದೆಖುಂಕ್ ದಿಂವ್ಚೊನಾಯ್.
4. ತುಂ ಮ್ಹಾಕಾ ಜಿವಿತಾಚಿ ವಾಟ್ ದಾಖಿಯ್ತಲೊಯ್,
ತುಜ್ಯೆ ಸದ್ರೆ ಮುಖಾರ್ ಮ್ಹಾಕಾ ಮೆಳ್ತಲಿ ಅನಂದಾಚಿ ಭರ್ತಿ
ಆನಿ ತುಜ್ಯಾ ಉಜ್ವಾಕ್ ಸಾಸ್ಣಾಚೆಂ ಸುಖ್.

ದುಸ್ರೆಂ ವಾಚಪ್

ಆಯ್ಬಾವಿಣ್ ಆನಿ ಖಿತಾವಿಣ್ ಶೆಳಿಯೆಚ್ಯಾ,
ಮ್ಹಣ್ಣೆ ಕ್ರಿಸ್ತಾಚ್ಯಾ ಅಮೊಲಿಕ್ ರಗ್ತಾನ್ ತುಮ್ಮಿ ಸೊಡ್ವಣ್ ಕೆಲ್ಯಾ.

ಸಾಂ. ಪೆದ್ರುಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಪೆದ್ರು 1:17-21

ಭಾವಾಂ-ಭಯ್ಲಿಂನೋ,

ತಾಚ್ಯಾ ತಾಚ್ಯಾ ಕರ್ನಾಂ ಪರ್ಮಾಣೆಂ ಹರೆಕ್ಲ್ಯಾಚಿ ನೀತ್ ಕರ್ತಲ್ಯಾ ದೆವಾಕ್ ತುಮ್ಮಾ
ಮಾಗ್ಣಾಂನಿ 'ಬಾಪ್' ಮ್ಹಣುನ್ ತುಮಿ ಉಲೊ ಕರ್ತಾತ್. ತಶೆಂ ಜಾಲ್ಯಾರ್ ಹ್ಯಾ ಪರ್ಕಿ
ಗಾಂವಾಂತ್ ತುಮ್ಮಿ ಸಗ್ಳಿ ಜಿಣಿ ಭಕ್ತಿ ಭಿರಾಂತೆನ್ ಮಾಂಡುನ್ ಹಾಡಾ. ತುಮ್ಮಾ ಪುರ್ವಜಾಂ
ಥಾವ್ನ್ ದೆಂವುನ್ ಆಯ್ಲಲ್ಯಾ ವ್ಯರ್ಥ್ ಜೀವನಾಚ್ಯಾ ಚಾಲಿಂತ್ಲಿಂ ತುಮ್ಮಾಂ ಸೊಡಯ್ಲಾಂತ್
ಮ್ಹಣ್ ತುಮಿ ಜಾಣಾತ್. ಅಶೆಂ ಸೊಡಯ್ಲೆಂ ರುಪ್ಯಾನ್ ವಾ ಭಾಂಗಾರಾನ್ ವಾ ನಾಸ್
ಜಾತಲ್ಯಾ ಮ್ಹಾಲಾನ್ ನ್ಹಯ್, ಬಗರ್ ಆಯ್ಬಾವಿಣ್ ಆನಿ ಖಿತಾವಿಣ್ ಶೆಳಿಯೆಚ್ಯಾ ಮ್ಹಣ್ಣೆ
ಕ್ರಿಸ್ತಾಚ್ಯಾ ಅಮೊಲಿಕ್ ರಗ್ತಾನ್. ಸಂಸಾರಾಚೆ ಸ್ಥಾಪನೆ ಆದಿಂಚ್ ದೆವಾನ್ ತಾಕಾ ವಿಂಚ್ಲೊ ಆನಿ
ಹ್ಯಾ ಶೆವಟಿಂಚ್ಯಾ ಕಾಳಾರ್ ತುಮ್ಮೇ ಪಾಸತ್ ತಾಕಾ ಉಗ್ಡಾಪೊ ಕೆಲೊ. ತಾಕಾ ಮೆಲ್ಲ್ಯಾಂತ್ಲೊ
ಜಿವಂತ್ ಉಶಯ್ಲಲ್ಯಾ ಆನಿ ಮಹಿಮೆವಂತ್ ಕೆಲ್ಲ್ಯಾ ದೆವಾಕ್ ತಾಚೆ ಮಾರಿಫತ್ ತುಮಿ
ಸತ್ಮಾನುಂಕ್ ಪಾವ್ಲಾತ್; ಅಶೆಂ ತುಮ್ಮೊ ಭಾವಾರ್ಥ್ ಆನಿ ಭರ್ವಸೊ ದೆವಾಚೆರ್ ತುಮಿ
ದವರ್ಲಾ.

— ದೆವಾಚೆಂ ಉತರ್ ಹೆಂ.